



अधिकतम 36.5 डिग्री
न्यूनतम 21.2 डिग्री

रोहतक, सोमवार, 6 अक्टूबर, 2025

जीटी रोड मूवि

10 लॉन टेनिस में पुलिस डीएवी स्कूल का कब्जा

10 साधकों ने भक्ति रस में डूबकर किया योग



प्रदेश में युवाओं को मिलेगी नई उड़ान

हर गांव में गठित होंगे युवक-युवती मंडल, सरकार देगी हर महीने आर्थिक मदद

रहमदीन बराड़ा

प्रदेश सरकार ने युवाओं को संगठित कर ग्रामीण विकास की मुख्यधारा से जोड़ने के लिए एक ऐतिहासिक और महत्वाकांक्षी योजना शुरू की है। सरकार ने राज्य के सभी 7356 गांवों में युवा मंडलों का एक संगठित नेटवर्क बनाए जाने का निर्णय लिया गया है। इसके तहत 31 दिसंबर 2025 तक प्रत्येक जिले में 250 क्लबों का गठन करने का लक्ष्य रखा गया है। इसमें प्रदेशभर में लगभग 5,500 नए युव क्लब अस्तित्व में आएंगे। इस संबंध में कौशल विकास एवं औद्योगिक प्रशिक्षण निदेशालय की ओर से एक पत्र जारी कर सभी जिला युवा समन्वयक अधिकारियों और राजकीय औद्योगिक प्रशिक्षण संस्थानों (आईटीआई) के प्रधानाचार्यों को तत्काल प्रभाव से इस पर कार्य करने के निर्देश दिए गए हैं।

5500 युव क्लब बनाए जाने का लक्ष्य निर्धारित

यह पहल युवा अधिकारिता एवं उद्यमिता विभाग के तत्वावधान में शुरू की गई है। इसका उद्देश्य युवाओं को सामाजिक, सांस्कृतिक और विकासक गतिविधियों से जोड़कर उनमें नेतृत्व क्षमता और सेवा भाव का विकास करना है। इन युवा मंडलों के माध्यम से सरकार की कल्याणकारी योजनाओं को जमीनी स्तर तक पहुंचाने और सामाजिक सुरक्षा के खिलाफ एक मजबूत जन-आंदोलन खड़ा करने की बात कही गई है। इसके लिए ब्रांच स्तर पर आईटीआई के प्रधानाचार्यों को नोडल अधिकारी बनाया गया है जो युवा कार्यक्रमों के सफल संचालन और निगरानी के लिए जिम्मेदार होंगे। ये युवक या युवती मंडल केवल नाम के लिए नहीं होंगे बल्कि वे गांवों में सकारात्मक बदलाव के वाहक बनेंगे। इन मंडलों का कार्य समाज में नशा मुक्ति, कच्चा सूरण हत्या और अंधविश्वास जैसी सुरक्षा के खिलाफ मुकदमा, सेमिनारों और अभियानों का आयोजन करना, पौधारोपण कार्यक्रम चलाना और स्वच्छता अभियानों का नेतृत्व करना, रक्तदान शिविरों का आयोजन कर जीवन बचाने में मदद करना, ग्रामीण महिलाओं के लिए विशेष कार्यक्रम और कार्यशालाएं आयोजित करना, राष्ट्रीय पर्वों और महापुरुषों की जयंतियों पर कार्यक्रमों का आयोजन कर युवाओं में देशभक्ति का संसार करना व अन्य जागरूकता सेमिनार करना होगा।

29 साल तक के युवा बनेंगे सदस्य

इन युवा व युवती मंडलों में सदस्य बनने के लिए सदस्य की आयु 1 अप्रैल, 2025 को 15 से 29 वर्ष के बीच होनी चाहिए। प्रत्येक क्लब में कम से कम 10 या अधिकतम 20 सदस्य हो सकते हैं। सभी सदस्यों का गाई भारत पोर्टल पर पंजीकरण किया जाना जरूरी है। क्लब में कम से कम 20 प्रतिशत सदस्य अनुसूचित जाति या पिछड़ा वर्ग से होंगे। इनके गठन के समय गांव के सरपंच और पंच की उपस्थिति अनिवार्य होगी। राज्य या राष्ट्रीय स्तर पर पुरस्कार पाने वाले युवाओं को प्राथमिकता दी जाएगी। जिन गांवों में 1500 वोट है उन्में 10 से 20 सदस्य युवा मंडल में लिए जा सकते हैं। दो हजार वोट वाले गांव में 15 से 20 सदस्यों का चयन किया जा सकता है। इसी प्रकार दो हजार से अधिक वोट वाले गांव में बनने वाले युवा मंडल में 20 सदस्य शामिल हो सकते हैं। यदि एक ग्राम पंचायत के अर्धीन कई गांव आते हैं तो हर गांव में एक युवा मंडल बनाया जाना प्रस्तावित है। यदि किसी गांव में एक से अधिक युवा मंडल हैं तो वहां युवा मंडल एक और युवा मंडल दो भी बनाए जा सकते हैं। यदि किसी युवा की उम्र 29 से अधिक हो जाती है तो उसके स्थान पर दूसरे सदस्य को 15 दिन के भीतर चुनना होगा।

समिति करेगी मंडलों की निगरानी

इन मंडलों की कार्यप्रणाली की निगरानी के लिए हर जिले में डीसी की अध्यक्षता में एक समिति का गठन किया जाएगा। इसमें नोडल प्रिंसिपल (डीवाइसीओ) सदस्य सचिव और जिला विकास एवं पंचायत अधिकारी सदस्य होंगे। यह समिति ये सुनिश्चित करेगी कि जिले में युवा मंडल के गठन के निर्धारित लक्ष्य को समय रहते पूरा किया जाए और केवल पात्र व सक्रिय युवा ही इन मंडलों से जुड़ें। निदेशालय ने अपने भेजे पत्र में स्पष्ट किया है कि ये मंडल पूरी तरह से गैर-राजनीतिक होंगे। इनका एकमात्र उद्देश्य समाज सेवा और राष्ट्र निर्माण होगा। इस पहल से ग्रामीण युवाओं को न केवल अपनी प्रतिभा दिखाने का एक मंच मिलेगा बल्कि वे अपने गांवों के विकास में एक जिम्मेदार भागीदार भी बन सकते हैं।

यह सरकार की सकारात्मक पहल

यह सरकार की एक सकारात्मक पहल है। इससे युवाओं की ऊर्जा को सही दिशा में प्रयोग किया जा सकेगा। गांवों में इन युवा मंडलों की स्थापना के लिए स्थानीय लोगों, समाजसेवी संस्थाओं की मदद से ही जांचा जाएगा। युवा मंडल के गठन का कार्य निर्धारित समयावधि में पूरा कर लिया जाएगा। -अश्विनी शर्मा, प्रिंसिपल, आईटीआई होली

खबर संक्षेप

सड़क पर मिले गहने और नकदी लौटाई

समालखा। समालखा की सीताराम कॉलोनी निवासी समालखा मेट्रो रिकशा चालक रमेश को जीटी रोड पर पुराने बस अड्डे के पास सड़क पर दो थैले पड़े मिले। रमेश इन्हें उठा कर अपने घर ले आया। रमेश ने थैले खोल कर देखा तो उसके अंदर एक सोने की अंगूठी, चांदी का सामान और 17 हजार रुपए और एक आईडी कार्ड मिला। रमेश की सूचना पर समालखा पुलिस चौकी इंचार्ज अनिल कुमार ने थैलों के मालिक गांव भारा निवासी राजवंती निवासी वाल्मीकि मोहल्ला की तलाश की और उनके गहने आदि रमेश कुमार से दिलवाए। राजवंती ने रमेश व चौकी इंचार्ज अनिल कुमार का आभार जताया।

सिविल अस्पताल में दो पक्षों में हुई मारपीट

पानीपत। पानीपत के सिविल अस्पताल की इमरजेंसी में रविवार की दोपहर को गांव भैंसवाल निवासी अवसाना नामक महिला का इलाज कराने आए ससुराल और मायके पक्ष के बीच जमकर मारपीट हुई। वहीं अवसाना के भाई नसीम निवासी गांव आसन कलां का आरोप है कि ससुराल वाले, अवसाना का सही तरीके से इलाज नहीं करा रहे हैं। वहीं पुलिस ने मामले को शांत करवाया और इस प्रकरण की जांच शुरू कर दी।

महिला की हत्या के आरोप में भां-टाटा काबू

पानीपत। पानीपत के पुलिस अधीक्षक भूपेंद्र सिंह ने बताया कि गांव नगला आर में हुई सुखदेई की हत्या के केस में उसकी देवरानी कृष्णा व इसके नाबालिग पुलिस को गिरफ्तार किया गया है। सुखदेई की शनिवार को चाकू से गोद कर हत्या कर दी गई थी। वहीं कृष्णा, सुखदेई से रंजित रखती थी। इधर, थाना सनौली खुर्द पुलिस ने सुखदेई की बाली व चाकू बरामद किया है। वहीं, पुलिस ने कृष्णा व इसके पुत्र को अदालत में पेश किया। कोर्ट ने कृष्णा को न्यायिक हिरासत में जेल और इसके पुत्र को बाल सुधार गृह भेज दिया है।

बच्ची से छेड़खानी का आरोपी गिरफ्तार

पानीपत। पानीपत के हुडा सेक्टर 13-17 थाना क्षेत्र के एक गांव में नाबालिग बच्ची से छेड़छाड़ के केस में पुलिस ने आरोपी रामभज उर्फ पप्पू को गिरफ्तार किया। वहीं इसके खिलाफ केस दर्ज किया और फिर अदालत में पेश किया। मामले की सुनवाई के बाद कोर्ट ने रामभज को न्यायिक हिरासत में जेल भेज दिया है।

चौकीदार की हत्या का आरोपी गिरफ्तार

पानीपत। सीआईए वन पुलिस टीम ने काबड़ी रोड के कुलदीप नगर स्थित एआर फैक्ट्री के चौकीदार रामकिशन की ईट मारकर हत्या करने के आरोप में सूरज उर्फ संजय निवासी गांव पारदुल्ला हरदोई यूपी हाल निवासी गंगाराम कॉलोनी को गिरफ्तार किया है। सीआईए वन प्रभारी संदीप ने बताया कि आरोपी सूरज ने रंजित रामकिशन की हत्या की है। वहीं, इस केस में थाना पुराना औद्योगिक में माडल टाउन निवासी अभिमन्यु गुलाटी की शिकायत पर केस दर्ज है।

एक आदती के इलेक्ट्रॉनिक कांटे में गड़बड़ी मिलने पर थमाया नोटिस

हरिभूमि न्यूज़ कुरुक्षेत्र

पिपली अनाज मंडी में रविवार को सीएम फ्लाइंग की टीम ने दस्तक दी। टीम के मंडी में पहुंचते ही हड़कंप मच गया। सीएम फ्लाइंग की टीम ने नापतोले विभाग के साथ मिलकर दुकानों पर इलेक्ट्रॉनिक कांटे की जांच की। इसमें एक आदती का कांटा विभाग से पास नहीं पाया गया। साथ ही उसमें वजन कम करने पर कुछ गड़बड़ी भी मिली। इसके अलावा कई आदती मैनुअल कांटे का इस्तेमाल करते पाए गए।

पलाइंग के अनाज मंडी में पहुंचते ही ए एस आ ई हड़कंप मच गया ए एस आ ई राजबीर और

विभाग के एसडीओ कुलदीप सिंह की अगुवाई में मंडी में तीन आदतियों के इलेक्ट्रॉनिक कांटों की चेकिंग की। इनमें दो आदती के कांटे ठीक पाए गए, जबकि आदती वेद प्रकाश का इलेक्ट्रॉनिक कांटा नापतोले विभाग से पास नहीं था। इस पर कार्रवाई करते हुए विभाग की ओर से आदती को नोटिस दिया गया। इसके अलावा टीम ने कांटों के साथ-साथ कट्टों में जीरी की तौलाई को जांचा। टीम ने मंडी से 15 से ज्यादा कट्टों का वजन चेक किया। हालांकि इसमें कोई गड़बड़ी नहीं मिली।

सीएम फ्लाइंग ने पिपली मंडी में जांचे इलेक्ट्रॉनिक कांटे

टीम ने करीब 2 घंटे तक मंडी में जीरी की तौलाई, इलेक्ट्रॉनिक और मैनुअल कांटों की जांच की



कुरुक्षेत्र। पिपली अनाज मंडी में जांच करती सीएम फ्लाइंग की टीम।

➤ हर कट्टे में 38 किलो से ज्यादा वजन मिला

इनकी जांच में हर कट्टे में 38 किलो से ज्यादा वजन मिला। टीम ने अलग-अलग जगह पर पड़े कट्टों का वजन चेक करवाया। दरअसल, किसान लगातार मैनुअल कांटे और जीरी की तौलाई में गड़बड़ी के आरोप लगा रहे थे। इसे लेकर सीएम फ्लाइंग और नापतोले विभाग की टीम ने पिपली अनाज मंडी में रेड कर दी। टीम सुबह करीब साढ़े 10 बजे मंडी पहुंची और करीब 2 घंटे तक मंडी में जीरी की तौलाई, इलेक्ट्रॉनिक और मैनुअल कांटों की जांच की।

नमीयुक्त होने से धान बेचने में आ रही परेशानी

जुलाना। करखे की अनाजमंडी में धान की आवक ने तेजी पकड़ ली है। आने वाले दिनों में धान की आवक और अधिक तेजी से होगी। मंडी में किसान नमीयुक्त धान ला रहे हैं, जिससे उन्हें धान बेचने में काफी परेशानियों से होकर गुजरना पड़ रहा है। प्रशासन द्वारा निर्देश दिए गए हैं कि मंडी में अपनी फसल को सुखाकर लाए ताकि मंडी में किसानों को अपनी फसल बेचने के लिए कोई परेशानी ना हो। मंडी में बाजार का भाव 1821 से 2200 प्रति विन्टल तक रहा। मंडी में 311 विन्टल बाजार की आवक हुई। जबकि अब तक कुल 2827 विन्टल बाजार मंडी में पहुंच चुका है।

धान की तुलाई में हो रही गड़बड़ी पर भड़के किसान

- बोले, वजन तोलने वाली मशीन नहीं कर रही सही काम
- मंडी अधिकारियों से तुरंत मामले की जांच की मांग
- किसान बोले, व्यवस्था में होना चाहिए सुधार

प्राथमिकता है। फिलहाल मंडी प्रशासन ने कांटों की जांच प्रक्रिया शुरू कर दी है और संबंधित कंपनी को मशीनों की सर्विसिंग के आदेश दे दिए गए हैं। किसानों ने भी उम्मीद जताई है कि आने वाले दिनों में इस तरह की समस्या दोबारा नहीं होगी।

में असमानता देखने को मिली। किसानों ने कहा कि वे चाहते हैं कि मंडी प्रशासन पारदर्शिता बनाए रखे और हर कांटे की जांच जिला स्तर पर कराई जाए। मंडी सचिव राम कुमार ने मौके पर पहुंचकर किसानों को भरोसा दिलाया कि सभी कांटों की जांच तुरंत कराई जाएगी। उन्होंने कहा कि किसानों को किसी तरह की परेशानी नहीं होने दी जाएगी। तुलाई में पारदर्शिता हमारी प्राथमिकता है। फिलहाल मंडी प्रशासन ने कांटों की जांच प्रक्रिया शुरू कर दी है और संबंधित कंपनी को मशीनों की सर्विसिंग के आदेश दे दिए गए हैं। किसानों ने भी उम्मीद जताई है कि आने वाले दिनों में इस तरह की समस्या दोबारा नहीं होगी।

शाहाबाद में तेज रफ्तार ट्रैक्टर-ट्राली की टक्कर लगने से चौकीदार की मौत

कुरुक्षेत्र। शाहाबाद में धंतीड़ी पुल के पास तेज रफ्तार ट्रैक्टर-ट्राली की टक्कर लगने से चौकीदार की मौत हो गई। चौकीदार अपनी ड्यूटी खत्म करके बाइक पर अपने घर लौट रहा था। हादसे के बाद ड्राइवर अपना ट्रैक्टर-ट्राली लेकर फरार हो गया। पुलिस मामले की छानबीन कर रही है। मृतक की पहचान बलदेव सिंह (52) निवासी सराय सुखी (झांसा) के रूप में हुई। बलदेव सिंह दिल्ली-चंडीगढ़ नेशनल हाइवे-44 पर धंतीड़ी के पास दाबे पर चौकीदारी करता था। शुक्रवार को बलदेव की नाइट ड्यूटी थी। नरेंद्र सिंह ने पुलिस में बयान दर्ज करवाया कि उसका चाचा बलदेव शनिवार सुबह 10 बजे उसे धंतीड़ी पुल के नीचे मिला था। वह अपनी बाइक पर घर जा रहा था। जैसे ही उसका चाचा धंतीड़ी के रास्ते पर पुल के पास पहुंचा तो तेज रफ्तार ट्रैक्टर ट्राली ने उसके चाचा को बाइक के पीछे टक्कर मार दी। पीछे से जोरदार टक्कर लगने के बाद उसका चाचा बलदेव बाइक से उखलकर सिर के बल सड़क पर गिर पड़ा और मौके पर ही बेहोश हो गया। किसी राहगीर ने डायल-112 पर सूचना दी। एम्बुलेंस ने ज़रिए उनको सीपचरी शाहाबाद ले जाया गया। यहां इलाज के दौरान उसके चाचा की मौत हो गई।

गटका टूर्नामेंट में दिखाई प्रतिभा

बराड़ा। अकाल अकादमी होली में इंटर-जोन गटका टूर्नामेंट का आयोजन बड़े उत्साह और जोश के साथ किया गया। इसमें अकाल अकादमी होली और अकाल अकादमी भूखला की टीमों ने भाग लिया। इस टूर्नामेंट में विद्यार्थियों ने सिख परंपरागत मार्शल आर्ट गटका का शानदार प्रदर्शन करते हुए अपनी ताकत, अनुशासन और खेल मानना का परिचय दिया। दर्शकों ने विद्यार्थियों के ऊर्जावान प्रदर्शन की जमकर सराहना की। प्रतियोगिता के परिणामों में अकाल अकादमी, होली की टीम ने उत्कृष्ट प्रदर्शन करते हुए 15 श्रेणियों में प्रथम स्थान प्राप्त किया। विजेता टीम में गुरखाज सिंह, हरमीत सिंह, रिदमप्रीत सिंह और हरगुन सिंह शामिल रहे, जिन्होंने अपनी निपुणता और टीम भावना से सबका दिल जीत लिया। विद्यालय के प्राचार्य एवं स्टाफ सदस्यों ने विजेता खिलाड़ियों को शुभकामनाएं दीं।

डॉ. मंजू को अंतरराष्ट्रीय शिक्षक रत्न की मानद उपाधि

अंबाला। अंतरराष्ट्रीय शिक्षक दिवस के अवसर पर तुर्बिनी (नेपाल) स्थित शब्द प्रतिभा फाउंडेशन द्वारा शिक्षाविद् एवं साहित्यकार डॉ. मंजू तोमर को "अंतरराष्ट्रीय शिक्षक रत्न मानद उपाधि" से सम्मानित किया गया। संस्थान ने डॉ. तोमर की रचनाओं का सूक्ष्म मूल्यांकन करते हुए उनकी साहित्यिक बहुमुखी प्रतिभा और शिक्षक योगदान को ध्यान में रखते हुए उन्हें इस गौरवपूर्ण सम्मान से विभूषित किया। कार्यक्रम के अंतर्गत भारत-नेपाल मैत्री संबंधों और हिंदी भाषा-साहित्य के अंतरराष्ट्रीय प्रचार-प्रसार को बढ़ावा देने हेतु एक प्रतियोगिता आयोजित की गई थी, जिसमें 2143 रचनाकारों ने भाग लिया। इनमें से डॉ.



दिवस के अवसर पर राज्यपाल प्रो. असीम कुमार घोष द्वारा भी उन्हें शिक्षा एवं साहित्य में रचनात्मक योगदान के लिए सम्मानित किया गया था।

इंस्टा पर फर्जी आईडी से युवती की फोटो की वायरल, केस दर्ज

यमुनानगर। इंस्टाग्राम पर फर्जी आईडी से युवती की फोटो वायरल कर दी गई। साथ ही फोटो पर अभद्र टिप्पणी की गई। इस आरोप में युवती ने थाना साइबर क्राइम पुलिस को शिकायत दी। पुलिस ने अज्ञात पर आईटी एक्ट के तहत मामला दर्ज कर जांच शुरू कर दी। थाना छप्पर क्षेत्र के एक गांव निवासी युवती ने पुलिस को दी शिकायत में बताया कि उसकी इंस्टाग्राम पर आईडी है। उस पर उसके फोटो हैं। एक से 15 जुलाई के बीच इंस्टाग्राम चलाते समय एक इंस्टाग्राम आईडी पर उसकी फोटो अपलोड कर वायरल की गई थी। साथ ही फोटो पर अभद्र टिप्पणी की गई थी। इसका पता लगने पर परिजनों को बताया। बाद में परिजनों के साथ थाने पहुंचकर पुलिस को शिकायत की। जांच अधिकारी का कहना है कि शिकायत पर मामला दर्ज कर जांच शुरू कर दी है।

करवाचौथ पर्व 10 अक्टूबर को, बाजारों में छाई रौनक, दुकानदारों के खिले चेहरे

बाजारों में खरीदारी के लिए उमड़ रही महिलाओं की भीड़

■ ब्यूटी पार्लरों में चल रही एडवांस में बुकिंग, सर्राफा बाजार चमका

हरिभूमि न्यूज़ तरावड़ी

शुक्रवार को पति की लंबी आयु के लिए रखे जाने वाले करवा चौथ व्रत को लेकर महिलाओं में खरीदारी के लिए क्रेज के चलते शहर के बाजारों में रौनक बढ़ गई है। इस बार करवा चौथ का व्रत 10 अक्टूबर दिन शुक्रवार को है। व्रत के तीन दिन शेष रहने के चलते बड़ी संख्या में महिलाएं व युवतियां ब्यूटी पार्लर में पहुंच रही हैं।

ब्यूटी पार्लरों में युवतियों व महिलाओं अच्छी खासी भीड़ नजर आ रही है। जहां पर घंटों बैठकर इंटरजार किया जा रहा है। ब्यूटी पार्लर संचालिका बाला रानी का कहना है कि करवें व्रत की तैयारी के लिये



महिलाओं सजने सावरने के लिये लम्बा इंतजार करना पड़ रहा है। ज्वेलर्स की दुकानों पर भी महिलाएं जमकर खरीदारी कर रही हैं। इससे बाजार में रौनक लौट आई है रविवार को शहर के बाजारों में करवा चौथ व्रत की खरीदारी को लेकर अच्छी

खासी भीड़ रही। खासकर शहर के मेन बाजार मनीयारी की दुकानों पर काफी भीड़ नजर आई। इस दौरान महिलाओं ने जमकर खरीदारी की, गॉर्मेट्स, कॉस्मेटिक की खरीदारी करना बेहतर समझ रही हैं। महिलाओं का तर्क है कि ऑनलाइन

करवा की थाली जमकर खरीदारी कर रही हैं इसी तरह अधिकतर महिलाएं ऑनलाइन शॉपिंग को छोड़कर बाजार से ही ज्वेलरी, गॉर्मेट्स, कॉस्मेटिक की खरीदारी करना बेहतर समझ रही हैं। महिलाओं का तर्क है कि ऑनलाइन

तरावड़ी। मनीयारी की दुकानों महिलाओं की भीड़।

मंडी के दौर से मिल सकेगा छुटकारा

इन दिनों सुबह से शाम तक बाजार में रौनक हो रही है। लोग आयुषण व कपड़े की जमकर खरीदारी कर रहे हैं। इन दिनों शहर के सर्राफा बाजार, मनीयारी बाजार, रेडीमेड गार्मेंट्स की दुकानों पर, बर्तन भंडार, क्लॉथिंग हाउस, इलेक्ट्रॉनिक स्टोर संचालकों का कारोबार भी चमक रहा है। वाहकों की भीड़ से बाजार गुलजार होने से मंडी के दौर से छुटकारा मिलने वाला है।

शॉपिंग में क्वालिटी की कोई गारंटी नहीं होती जबकि बाजार में उपलब्ध हर चीज की गारंटी रहती है। किसी भी समय दुकानदार से वह अपनी वस्तु को बदल सकते हैं। करवा चौथ का व्रत नजदीक आते ही ब्यूटी पार्लर में महिलाएं सजना सबरने के लिए एडवांस बुकिंग करवा ली हैं। वहीं मेहंदी लगवाने वाले के लिए भी महिलाओं की भीड़ देखने को मिल रही है दो दिन पहले रचनाली रोड, चूड़ी बाजार में मेहंदी लगवाने वाली महिलाओं की भारी भीड़ लगी रही।

महिलाओं की अधिकतर भीड़ ज्वेलरी, मनीयारी, चूड़ी वालों की दुकान पर लगी रही। दुकानदारों ने भी अपनी दुकानें सजाई हुई हैं महिलाएं करवा चौथ व्रत को लेकर काफी उत्साहित दिख रही हैं। पार्लर में महिलाएं की माने तो यह त्यौहार का सीजन व शरदिया होने से कारोबार में तेजी आने लगी है। आगामी दिनों में करवा चौथ व्रत, दीपावली व भैया दूज है। इस कारण बाजार में ग्राहकों की चहल-पहल में इजाफा हुआ है।



यमुनानगर। यमुनानगर के रादौर में सैनी समाज के प्रधान संदीप सैनी के पिता के निधन पर शोक व्यक्त करते हुए भाकियू की राष्ट्रीय अध्यक्ष ऋतु सैनी व अन्य। फोटो : हरिभूमि

ऋतु सैनी ने दिवंगत आत्मा की शांति के लिए की प्रार्थना
रादौर। भारतीय किसान यूनियन की राष्ट्रीय अध्यक्ष ऋतु सैनी ने रविवार को रादौर में पहुंचकर सैनी समाज के प्रधान संदीप सैनी के पिता के निधन पर शोक व्यक्त किया। इस दौरान भाकियू की राष्ट्रीय अध्यक्ष ऋतु सैनी ने दिवंगत आत्मा की शांति के लिए प्रार्थना की। राष्ट्रीय अध्यक्ष ऋतु सैनी ने सैनी समाज रादौर के प्रधान संदीप सैनी को सांत्वना दी कि इस इंसान का कठिन पथ में उन्हें अपने परिवार का धैर्य बनाए रखना चाहिए। उन्होंने प्रभु से दिवंगत आत्मा को अपने शरीरगणों में स्थान देने की प्रार्थना की। उन्होंने कहा कि दिवंगत जयपाल सैनी का अचानक इस दुनिया से चले जाना अत्यंत दुःखद और पीड़ादायक है। उनका निधन न केवल परिवार के लिए बल्कि पूरे समाज के लिए अपूरणीय क्षति है।

न्यू हैप्पी पब्लिक स्कूल व्यासपुर में वार्षिक खेल समारोह का आयोजन

200मीटर दौड़ में नक्श प्रथम और पथ दूसरे स्थान पर रहा

विद्यालय की प्रधानाचार्या मोनिका ने खेल समारोह का दीप प्रज्वलित करके किया शुभारंभ

हरिभूमि न्यूज ▶▶ यमुनानगर
न्यू हैप्पी पब्लिक स्कूल व्यासपुर में वार्षिक खेल समारोह-2025 का आयोजन किया गया। खेल समारोह में किंडरगार्टन से कक्षा 5वीं तक के करीब 250 विद्यार्थियों ने भाग लिया। खेल समारोह का शुभारंभ विद्यालय की प्रधानाचार्या मोनिका ने दीप प्रज्वलित करके किया। विद्यालय की प्रधानाचार्या मोनिका ने बताया कि खेल समारोह में आयोजित दो सौ मीटर दौड़ में कक्षा दो के लड़का वर्ग की प्रतियोगिता में छात्र नक्श ने सबसे तेज दौड़ लगाकर पहला स्थान जीतने में सफलता प्राप्त की। वहीं, पथ ने दूसरा और तनवीर ने तीसरा स्थान हासिल किया। जबकि कक्षा दो लड़की वर्ग की दो सौ मीटर दौड़ प्रतियोगिता में रिद्धिमान ने प्रथम, रीत ने द्वितीय और वैदिका ने तृतीय स्थान प्राप्त किया। इसी तरह कक्षा एक के लड़का वर्ग की 200 मीटर



यमुनानगर। यमुनानगर के व्यासपुर स्थित न्यू हैप्पी पब्लिक स्कूल में आयोजित वार्षिक खेल समारोह में पुरस्कार प्राप्त कर खुशी जताते हुए खिलाड़ी। फोटो : हरिभूमि

रेस में यश ने पहला, केशव ने दूसरा और हिमांशु ने तीसरा स्थान प्राप्त किया। जबकि इसी कक्षा की लड़की वर्ग में जापानी ने पहला, छवि ने दूसरा और अरुण ने तीसरा स्थान प्राप्त किया। इसके अलावा सभी बच्चों ने फ्रूट रेस, फ्लायर रेस, ट्री रेस, रैबिट रेस, कंगारू रेस और मंकी रेस में भी अपने कौशल और उत्साह का बेहतरीन प्रदर्शन किया। जिससे पूरे मैदान में तालियों और जयकारों की गड़गड़ाहट गूंज उठी। मौके पर विजेताओं को पुरस्कार देकर सम्मानित किया गया। प्रधानाचार्या मोनिका ने सभी विजेताओं को बधाई और शुभकामनाएं दी। इस अवसर पर केशव वर्मा, बालक्रेडल कोच उपकार सिंह, विकास शर्मा, डॉ. बिंदु शर्मा व मधुकर आदि अतिथियों ने बच्चों का उत्साहवर्धन किया और उन्हें प्रोत्साहित किया। उन्होंने बच्चों के खेल प्रदर्शन की सराहना की और कहा कि इस

प्रकार के आयोजन न केवल बच्चों के सर्वांगीण विकास, अनुशासन और आत्मविश्वास को मजबूत करते हैं। बल्कि उन्हें टीम वर्क और खेल भावना का भी मूल्य समझाते हैं। कार्यक्रम के अंत में विजेताओं को रंगीन रिबन और प्रमाणपत्र प्रदान किए गए। इस अवसर पर विद्यालय के बच्चों ने भविष्य में भी खेलों में अपने स्कूल का नाम रोशन करने और अपने कौशल का सर्वोत्तम प्रदर्शन करने का संकल्प लिया। विद्यालय प्रबंधन के सदस्यों ने कहा कि इस प्रकार के वार्षिक खेल समारोह के आयोजन में भाग लेने से विद्यार्थियों में जहां खेलों में भाग लेने की प्रेरणा बढ़ती है। वहीं, बच्चों में अपनी प्रतिभा दिखाने का भी मंच प्रदान होता है। वार्षिक खेल समारोह में भाग लेने से बच्चों के शारीरिक और मानसिक विकास को प्रोत्साहित करने का भी अवसर मिला। प्रतिभागी खिलाड़ियों के कोच भी प्रसन्न दिखाई दिए।



यमुनानगर। यमुनानगर के दिल्ली पब्लिक स्कूल में डांडिया नृत्य कार्यक्रम का शुभारंभ करते हुए मुख्यातिथि एवं अन्य अतिथियों।

यमुनानगर। दिल्ली पब्लिक स्कूल यमुनानगर में डांडिया नृत्य कार्यक्रम और रंगीले दृश्यात्मक कार्यक्रम का आयोजन किया गया। कार्यक्रम में मुख्यातिथि के रूप में विद्यालय के चेयरमैन राम निवास गर्ग ने भाग लिया। उन्होंने गणमान्य के साथ दीप प्रज्वलित करके कार्यक्रम का शुभारंभ किया। विद्यालय की प्रधानाचार्या पूर्णिमा वाधवा ने बताया कि डांडिया नृत्य कार्यक्रम का आयोजन शाम चार बजे शुरू किया गया। जिसमें शिक्षकों, विद्यार्थियों, अभिभावकों, गणमान्य व अतिथियों ने भाग लिया। इस दौरान विद्यार्थियों ने डांडिया नृत्य में आकर्षक प्रस्तुतियां देकर दर्शकों को मंत्रमुग्ध कर दिया। वहीं, कार्यक्रम के दौरान विद्यार्थियों ने रामायण प्रस्तुति व रावण दहन आदि का अद्भुत मंचन कर सभी को भावविभोर कर दिया। मौके पर बच्चों ने रावण के पुतलों का दहन कर दर्शकों को बुराई पर अच्छाई की जीत का संदेश दिया। इसके बाद प्रेसी ड्रेस प्रतियोगिता का आयोजन किया गया। जिसमें दो से आठ वर्ष के बच्चों ने भाग लेकर अपनी प्रतिभा के दर्शन के लिए प्रतियोगिता देखा। मुख्यातिथि के रूप में विद्यालय के चेयरमैन राम निवास गर्ग ने कहा कि इस प्रकार के कार्यक्रमों के आयोजन से जहां बच्चों को भारत की प्राचीन संस्कृति के बारे में जानकारी मिलती है। वहीं, बच्चों को इस प्रकार के कार्यक्रमों में भाग लेकर अपनी प्रतिभा दिखाने का मौका मिलता है। इस अवसर पर विद्यालय के निदेशक हितेश गर्ग ने कार्यक्रम में पहुंचने के लिए सभी अतिथियों व विद्यार्थियों के अभिभावकों का आभार प्रकट किया।

अग्रवाल वैश्य समाज ने हवन यज्ञ करके मनाई महाराजा अग्रसेन की जयंती

- समाज के लोगों ने महाराजा अग्रसेन की प्रतिमा पर पुष्प अर्पित कर किया उन्हें नमन
- समाज के वरिष्ठ सदस्य विनय जिंदल ने किया कार्यक्रम का शुभारंभ

हरिभूमि न्यूज ▶▶ रादौर

अग्रवाल वैश्य समाज के तत्वावधान में रादौर में हवन यज्ञ करके महाराजा अग्रसेन की जयंती श्रद्धापूर्वक मनाई गई। इस अवसर पर समाज के लोगों ने हवन यज्ञ में आहुतियां अर्पित कर सभी के लिए मंगल कामना की और महाराजा के बनावे मार्ग पर चलने का संकल्प लिया। इस दौरान सदस्यों व गणमान्य ने महाराजा अग्रसेन की

महाराजा अग्रसेन के बताए मार्ग पर चलकर करें जनहित के कार्य : विनय



यमुनानगर। यमुनानगर के रादौर में महाराजा अग्रसेन की जयंती के उपलक्ष्य में आयोजित कार्यक्रम में उनकी प्रतिमा पर पुष्प अर्पित कर नमन करते हुए अग्रवाल समाज के लोग।


प्रतिमा पर पुष्प अर्पित कर उन्हें नमन किया गया। मौके पर लड्डू बाँटकर खुशी जताई गई। मौके पर हवन यज्ञ भी किया गया। समाज के वरिष्ठ सदस्य विनय जिंदल, अमित गुप्ता व सतीश

याना छप्पर क्षेत्र के गांव मुसिम्बल में चोरों ने दिया घटना को अंजाम

हरिभूमि न्यूज ▶▶ यमुनानगर

याना छप्पर क्षेत्र के गांव मुसिम्बल में चोरों ने दिनदहाड़े सूनो घर करीब 52 लाख रुपये के गहने व 70 हजार की नकदी चोरी कर ली। घटना के समय परिवार के सदस्य बच्चे के स्कूल में पीटीएम के लिए गए थे। स्कूल से लौटने पर चोरी का पता लगने पर परिवार ने पुलिस को सूचित किया। छप्पर पुलिस ने मौके पर छानबीन के बाद अज्ञात पर मामला दर्ज कर लिया। घटना के दौरान सीसीटीवी फुटेज में घर के बाहर बाइक सवार दो नकाबपोश दिखे हैं, जिनकी पुलिस पहचान करने में जुटी है। जानकारी के अनुसार पुलिस को दी शिकायत में गांव मुसिम्बल

चोरों ने दिन दहाड़े सूनो घर से चुराए 52 लाख के गहने और 70 हजार नकदी



निवासी दर्शन सिंह ने बताया कि वह भारतीय सेना से सेवानिवृत्त हैं। उनके दोनों बेटे भी सेना में कार्यरत हैं। शनिवार को पोते के स्कूल में पीटीएम थी। जहां सुबह दस बजे वह और पत्नी सहित दोनों पुत्रवधु घर पर ताले लगाकर चले गए थे। दोपहर करीब दो बजे स्कूल से घर लौटते तो मेन गेट पर तो ताला था, पर अंदर के दरवाजे का ताला टूटा था। दोनों बेटों के कमरों में रखी अलमारियों के दरवाजे व लॉकर भी टूटे थे। कपड़े, पर्से, ज्वेलरी के

सरांची व मंडोली में ट्यूबवेल से सामान चोरी



गांव सरांची व मंडोली में किसानों के खेत में लगे ट्यूबवेल से सामान चोरी हो गया। इसकी सूचना पाकर पहुंची संबंधित थाना क्षेत्र की पुलिस ने छानबीन के बाद किसानों की शिकायत पर अज्ञात पर मामला दर्ज कर लिया। थाना व्यासपुर पुलिस को दी शिकायत में गांव सरांची निवासी जसविंद सिंह ने बताया कि 30 सितंबर को सुबह 11 बजे गांव में अपने खेत पर काम करने गए। इस दौरान पाया कि ट्यूबवेल से दस फीट तार, स्टार्टर, ऑटोमेटिक तीन गैप के हैंडल चोरी हैं। तब इसकी सूचना पुलिस को दी। उधर, थाना सदर यमुनानगर पुलिस को दी शिकायत में गांव मंडोली निवासी सतनाम ने बताया कि दो से तीन अक्टूबर के बीच गांव में उनके खेत से दो ट्यूबवेल की दो मोटर चोरी हो गई। इसकी सूचना पुलिस को दी।

बॉक्स कमरों में बिखरे पड़े थे। जांच करने पर पाया कि दोनों कमरों में रखी अलमारियों में रखे सोने के सभू गहने और 70 हजार नकदी चोरी थी। दर्शन सिंह का कहना है कि चोरी हुए गहने 65 तोले सोने के थे, जिनकी कीमत करीब 52 लाख रुपये है। जब उन्होंने घर में लगे सीसीटीवी कैमरे की जांच की तो घर के बाहर ली में दो नकाबपोश युवक बाइक पर घूमते दिखे। उसने चोरी की सूचना पुलिस को दी। पुलिस में फिंगरप्रिंट एक्सपर्ट टीम के साथ मौके का मुआयना किया।



यमुनानगर। यमुनानगर के रादौर में आयोजित बैठक में भाग लेते पूर्व कर्मचारी।

पेंशनर्स कर्मचारियों की लंबित मांगों को जल्द पूरा करे सरकार : बड़शामी

रादौर। हरियाणा पेंशनर्स वेलफेयर एसोसिएशन के सदस्यों की रादौर की कांबोज धर्मशाला में बैठक का आयोजन किया गया। बैठक की अध्यक्षता एसोसिएशन के प्रधान ओमप्रकाश बड़शामी ने की। बैठक में कोषाध्यक्ष अमृतलाल बुबका की धर्मपत्नी के निधन पर श्रद्धांजलि मंत्र की गई। एसोसिएशन के प्रधान ओमप्रकाश बड़शामी ने सरकार से पेंशनर्स की केश लेस साइट जल्दी खोलने, पेंशनर्स के केशलेस कार्ड जल्द बनाए जाने, 65 वर्ष, 70 वर्ष व 75 वर्ष आयु वर्ग के पेंशनर्स को अन्य राज्यों की तर्ज पर भत्ता जारी किए जाने समेत अन्य मांगें जैसे मेडिकल भत्ता तीन हजार रुपये किए जाने समेत सभी मांगें जल्द पूरा किए जाने की मांग की। उन्होंने कहा कि एसोसिएशन लंबे समय से अपनी मांगों को लेकर संघर्ष कर रही है। मगर सरकार उनकी मांगें पूरी नहीं कर रही है। जिससे उन्हें परेशानियों का सामना करना पड़ रहा है। उन्होंने प्रदेश सरकार से पेंशनर्स की लंबित पड़ी सभी मांगों को जल्द पूरा किए जाने की मांग की। इस अवसर पर एसोसिएशन के सदस्य बलजीत रोहिला, रामेश्वर दास, कुलदीप शर्मा, सतपाल अलीपुरा, चानन दास, कृष्णलाल, राजकुमार, नरोत्तम नागर, अमृतलाल, राजपाल, योगेश दास, कृष्णलाल दास मंगलदास, बीर सिंह, सुमेरुचंद, अमृतलाल, कृष्णलाल आदि मौजूद रहे।

पढ़ो, लिखो, बढ़ो चैरिटेबल ट्रस्ट ने करवाया आयोजन

हरिभूमि न्यूज ▶▶ यमुनानगर

पढ़ो लिखो बढ़ो चैरिटेबल ट्रस्ट के तत्वावधान में यमुनानगर के गांव बीबीपुर में ग्रामीण क्षेत्र में शिक्षा के प्रति बच्चों में जागरूकता को लेकर विशेष कार्यक्रम का आयोजन किया गया। कार्यक्रम में मुख्यातिथि के रूप में कांग्रेस के पूर्व जिला अध्यक्ष एवं यमुनानगर विधानसभा से प्रत्याशी रहे रमन त्यागी ने भाग लिया। ट्रस्ट के सदस्यों ने मुख्यातिथि का फूलमालाएं पहनाकर जोरदार स्वागत किया। कार्यक्रम की अध्यक्षता ट्रस्ट के अध्यक्ष मोहम्मद इस्लाम ने की। मुख्यातिथि एवं कांग्रेस के पूर्व जिला अध्यक्ष रमन त्यागी ने कहा कि पढ़ो लिखो बढ़ो ट्रस्ट समाज में शिक्षा और जागरूकता फैलाने का सराहनीय कार्य कर रहा है। उन्होंने कहा कि किसी भी समाज की प्रगति की असली नींव शिक्षा है। यदि हर बच्चा शिक्षित होगा तो समाज अपने आप

शिक्षा है प्रत्येक समाज की प्रगति की असली नींव : त्यागी



यमुनानगर। यमुनानगर के गांव बीबीपुर में आयोजित कार्यक्रम में संबोधित करते हुए मुख्यातिथि रमन त्यागी। फोटो : हरिभूमि

मजबूत और विकसित बनेगा। उन्होंने संस्था द्वारा किए जा रहे कार्यों की प्रशंसा करते हुए कहा कि इस प्रकार के प्रयास समाज में सकारात्मक बदलाव लाने की दिशा में एक बड़ा कदम है। **एलइडी में की**
मुख्यातिथि रमन त्यागी ने कहा कि ग्रामीण क्षेत्रों में बच्चों को बेहतर शिक्षा और स्वास्थ्य सुविधाएं मुहैया करवाना समय की जरूरत है। उन्होंने संस्था को हरसंभव सहयोग का आश्वासन दिया और युवाओं से भी ऐसे सामाजिक कार्यों में आगे आने की अपील की। कांग्रेस नेता रमन त्यागी ने ट्रस्ट को एलइडी में की।

टिकैत की 90वीं जयंती श्रद्धापूर्वक मनाई

किसानों और मजदूरों के हित के लिए कई बार गए थे जेल

सभा के सदस्यों ने महेंद्र सिंह टिकैत के चित्र पर पुष्प अर्पित कर किया उन्हें नमन

हरिभूमि न्यूज ▶▶ रादौर

जाटसभा रादौर के तत्वावधान में रविवार को कस्बा के जाट नगर में भारतीय किसान यूनियन के राष्ट्रीय अध्यक्ष रहे स्वर्गीय महेंद्र सिंह टिकैत की 90वीं जयंती श्रद्धापूर्वक मनाई। इस अवसर पर जाटसभा के प्रधान एडवोकेट सुरेशपाल बंचल व अन्य गणमान्य ने किसान नेता महेंद्र सिंह टिकैत के चित्र पर पुष्प अर्पित कर उन्हें नमन किया। जाट सभा के प्रधान एडवोकेट सुरेशपाल बंचल ने कहा कि किसान नेता स्वर्गीय महेंद्र सिंह टिकैत एक महान व्यक्ति के रूप में हमारे सामने हैं। उन्होंने अपना पूरा जीवन किसानों व मजदूरों के लिए संघर्ष में बिताया। वह किसानों व मजदूरों के हितों को लड़ाई लड़ते हुए कई बार जेल गए। लड़ाई, आंदोलनों में किसानों व मजदूरों के लिए लाठियों खाईं। महेंद्र सिंह टिकैत ने अपनी आवाज से किसानों को जागरूक किया था। किसान के साथ होने वाले शोषण को लेकर उन्होंने हमेशा किसानों की आवाज को बुलंद किया। आज देश का किसान स्वर्गीय महेंद्र सिंह टिकैत के संघर्ष के कारण जागरूक हुआ है। किसान अपनी आवाज को हर मंच से उठा रहे हैं। अपनी मांगों के लिए संघर्ष कर रहे हैं। उन्होंने किसानों को संघर्ष करना सिखाया। हमें उनके बताए मार्ग पर चलकर किसान हित में कार्य करना चाहिए।

अहोई अष्टमी पर्व उषाकाल से लेकर गोधूलि बेला तक रखा जाता है उपवास करवा चौथ के समान अहोई अष्टमी उत्तर भारत में ज्यादा प्रसिद्ध : दोहली

हरिभूमि न्यूज ▶▶ रादौर

अहोई अष्टमी पर्व के अवसर पर अपने पुत्रों की भलाई के लिए उपवास रखना महिलाओं के लिए काफी शुभदायी है। इस बार अहोई अष्टमी का पर्व 14 अक्टूबर को मनाया जा रहा है। उक्त जानकारी इलाके के प्रसिद्ध ज्ञानवान पंडित रिंकू शर्मा दोहली ने दी। पंडित रिंकू शर्मा दोहली ने बताया कि इस बार अहोई अष्टमी का शुभारंभ 13 अक्टूबर को रात 12 बजकर 24 मिनट से हो रहा है। जो अगले दिन 14 अक्टूबर को रात 11 बजकर 9 मिनट पर समाप्त होगी।



यमुनानगर। यमुनानगर के रादौर में अहोई अष्टमी पर्व के उपवास के महत्व की जानकारी देते हुए पंडित रिंकू शर्मा दोहली।

इसलिए इस बार अहोई अष्टमी का पर्व 14 अक्टूबर को मनाया जाएगा। पंडित रिंकू शर्मा दोहली ने बताया कि अहोई अष्टमी के दिन माताएं अपने पुत्रों की भलाई के लिए उषाकाल (भोर) से लेकर गोधूलि बेला (शाम) तक उपवास करती हैं। शाम के दौरान आकाश में तारों को देखने के बाद व्रत तोड़ा जाता है। कुछ महिलाएं चन्द्रमा के दर्शन करने के बाद व्रत को खोलती हैं। लेकिन इसका अनुसरण करना कठिन होता है। क्योंकि अहोई अष्टमी के दिन रात में चन्द्रोदय देर से होता है। अहोई अष्टमी व्रत का दिन करवा चौथ के चार दिन बाद और दीवाली पूजा से आठ दिन पहले पड़ता है। करवा चौथ के समान अहोई अष्टमी उत्तर भारत में ज्यादा प्रसिद्ध है। अहोई अष्टमी का दिन अहोई आठे के नाम से भी जाना जाता है। क्योंकि यह व्रत अष्टमी तिथि जो कि माह का आठवां दिन होता है के दौरान किया जाता है। करवा चौथ के समान अहोई अष्टमी का दिन भी कठोर उपवास का दिन होता है और बहुत सी महिलाएं पूरे दिन जल तक ग्रहण नहीं करती हैं।

श्री खाटू श्याम के दूसरे विशाल जागरण का 12 अक्टूबर को नाचरौन में होगा आयोजन

श्री श्याम मित्र मंडल नाचरौन द्वारा आयोजित किया जाएगा जागरण

हरिभूमि न्यूज ▶▶ रादौर

श्री श्याम मित्र मंडल नाचरौन के तत्वावधान में 12 अक्टूबर को श्री खाटू श्याम के दूसरे विशाल जागरण का आयोजन किया जाएगा। श्री खाटू श्याम जागरण को लेकर मित्र मंडल के सदस्यों ने गांव के नगरखंडे पर निशान चढ़ाकर उनको प्रथम निमंत्रण दिया गया। मित्र मंडल के वरिष्ठ सदस्य डॉ. लाभ सिंह ने बताया कि जागरण को लेकर सभी सदस्यों की द्युतियां लगाई जा रही हैं। जागरण में भजन सप्ताही साक्षी अग्रवाल जयपुर,



यमुनानगर। यमुनानगर के गांव नाचरौन में नगर खंडे पर श्री खाटू श्याम के जागरण के लिए नगर खंडे पर प्रथम निमंत्रण देने के लिए निशान चढ़ाते हुए श्रीश्याम मित्र मंडल के सदस्य। फोटो : हरिभूमि

साहिल डोगरा करनाल, अंश पपनेजा खंडी लखवा सिंह व म्यूजिशियन शोएब गुप इंद्री श्री खाटू श्याम जी की महिमा का गुणगान करेंगे। श्री खाटूश्याम जी को लेकर क्षेत्र के लोगों में भारी आस्था है। उन्होंने बताया कि साथ ही श्रद्धालुओं के लिए विशाल भंडारे का आयोजन किया जाएगा। जिसमें हजारों श्रद्धालु प्रसाद ग्रहण करेंगे। उन्होंने क्षेत्र के लोगों से अपील की कि सभी अधिक से अधिक संख्या में जागरण व भंडारे में पहुंचकर श्री खाटू श्याम जी का आशीर्वाद प्राप्त करें। इस अवसर पर रंजीत राणा, धर्मवीर, विशाल, भूपेंद्र, बिट्टू, मोक्ष जेलदार, रविंद्र राणा, रणधीर, श्रीशाल, धर्मवीर सिंह, सतीश, विनोद, राहुल शर्मा, शिवकुमार, साहब सिंह व संदीप राणा आदि मौजूद रहे।

खबर संक्षेप

चोरी के मामले में दो युवकों को किया काबू

अंबाला। थाना पडाव क्षेत्र से चोरी के मामले में पुलिस ने आरोपी विक्की व राहुल को काबू किया है। आरोपियों को जेल भेज दिया गया है। गुलाब मंडी के बज्जपाल ने 4 अक्टूबर 2025 को शिकायत दर्ज करवाई थी कि साईं का बाग में स्थित उसके घर से आरोपी विक्की व राहुल उर्फ सिंदल ने पानी की मोटर चोरी की है। इस शिकायत पर पुलिस ने मामला दर्ज कर जांच शुरू की थी।

लूट के मामले में आरोपी काबू

अंबाला। थाना मुलाना में दर्ज लूट के मामले में सीआईए-1 ने आरोपी अवतार सिंह उर्फ तारु को प्रोडक्शन वॉरंट पर गिरफ्तार किया है। तलाकौर के जसवीर सिंह ने 11 जून 2025 को शिकायत दर्ज करवाई थी कि 9 जून 2025 को रकबा दोसडका के पास मोटरसाइकिल सवार आरोपी ने उसकी पत्नी के कान से सोने की बाली छीन ली है। इस शिकायत पर पुलिस ने मामला दर्ज कर जांच शुरू की थी।

चोरी के मामले में आरोपी गिरफ्तार

अंबाला। थाना महेशनगर क्षेत्र से चोरी के मामले में पुलिस ने आरोपी शिवम को गिरफ्तार किया है। पीडित महिला ने 4 अक्टूबर 2025 को शिकायत दर्ज करवाई थी कि 31 अगस्त 2025 से 4 अक्टूबर 2025 के दौरान आरोपी शिवम ने ई-रिक्शा की बैटरी व अन्य सामान चोरी किया है। इस शिकायत पर पुलिस ने तुरन्त मामला दर्ज कर आरोपी को काबू किया है।

चोरी के मामले में दो आरोपी गिरफ्तार

अंबाला। थाना मुलाना में दर्ज चोरी के मामले में सीआईए नारायणगढ़ आरोपी शुभम कुमार उर्फ लीलू व अरुण कुमार उर्फ मटकोला को प्रोडक्शन वॉरंट पर गिरफ्तार किया है। मुलाना के नितिन कुमार ने 22 अप्रैल 2025 को शिकायत दर्ज करवाई थी कि 5 अप्रैल 2025 को आरोपी ने गाँव मुलाना में स्थित सरकारी स्कूल की रसोई का ताला तोड़कर गैस सिलेंडर व अन्य सामान चोरी कर लिया है। इस शिकायत पर पुलिस ने मामला दर्ज किया था।

कार की चपेट में आने से एक व्यक्ति की मौत

कैथल। गांव सिसला में कार की चपेट में आने से एक व्यक्ति की मौत हो गई तथा दो अन्य घायल हो गए। गांव सिसला के संदीप कुमार ने तितरम थाना पुलिस बताया कि 3 अक्टूबर को शाम को करीब 6:30 बजे जब विक्रम उसके साले बलजीत सिंह और लड़की हर्षप्रीत के साथ जा रहा था तो एक गाड़ी ने टक्कर मार दी। वे तीनों घायल हो गए। अस्पताल में डॉक्टरों ने बलजीत सिंह को को मृत करार दे दिया। सब इस्पेक्टर सुभाष ने बताया कि पुलिस ने मामला दर्ज कर जांच शुरू कर दी है।

रेलवे लाइन पर मृत मिले युवक की हुई शिनाख्त

जाँद। भटिंडा रेलवे लाइन पर तीन दिन पहले मिले शव की पहचान मध्यपुरा बिहार निवासी सचिन के रूप में हुई है। मृतक मजदूरी करता था। रेलवे थाना प्रभारी चरण सिंह ने बताया कि मृतक भिवांनी रोड पर किराये पर कमरा लेकर अपने दोस्तों के साथ रह रहा था। दो सितंबर देर रात को वह सामान लेने के लिए निकला था।

गांवों में आपराधिक प्रवृत्ति के लोगों पर नजर रखें पंच-सरपंच

मुलाना। मुलाना थाना क्षेत्र के अंतर्गत आने वाली कलालडी चौकी में थाना प्रभारी प्रमोद राणा और चौकी इंवांच विंश बंधू की अध्यक्षता में क्षेत्र के सरपंचों के साथ बैठक आयोजित की गई। बैठक में गाम पंचायतों से जुड़े विभिन्न मुद्दों, कानून व्यवस्था की स्थिति, नशा मुक्ति अभियान, झगड़ों को रोकथाम और क्षेत्र में शांति एवं सौहार्द बनाए रखने पर विस्तार से चर्चा हुई। थाना प्रभारी प्रमोद राणा ने कहा कि पुलिस और गाम प्रतिनिधियों के आपसी सहयोग से ही क्षेत्र में अपराधों पर प्रभावी नियंत्रण संभव है। उन्होंने सरपंचों से अपील की कि वे गांवों में सामाजिक जागरूकता बढ़ाने, अवैध गतिविधियों को सूचना समय पर देने और युवा पीढ़ी को नशे से दूर रखने के लिए सक्रिय भूमिका निभाएं। चौकी इंवांच विंश बंधू ने बताया कि गांव स्तर पर छोटी-छोटी बातों को बातचीत से सुलझाने की परंपरा को आगे बढ़ाया जाना चाहिए ताकि विवाद बड़े रूप न लें। बैठक में मौजूद सभी सरपंचों ने पुलिस प्रशासन को पूरा सहयोग देने का आश्वासन दिया और कहा कि वे गांवों में अमन और भाईचारा बनाए रखने में हर संभव योगदान देंगे।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक
ऑफिस नं.: 9253681019-20, फोन : 9253681010, 9253681005

एसएस जैन सभा के तत्वाधान में आयोजित किया गया दीक्षा दिवस

सवा लाख मंत्रों का किया जाप

हरिभूमि न्यूज ॥ मुलाना

धनौरा स्थित एसएस जैन के तत्वाधान में रविवार को श्रमण संघ के आचार्य शिव मुनि महाराज व युवाचार्य महेंद्र ऋषि महाराज का पावन जन्मोत्सव व उपाध्याय रविंद्र मुनि महाराज का दीक्षा दिवस समारोह बहुत श्रद्धा व भक्ति के साथ मनाया गया। यह कार्यक्रम संत रतन, सेवा शिरोमणि आलोक मुनि महाराज व श्रमण गौरव वाणी भूषण अमन मुनि महाराज के पावन सानिध्य में आयोजित किया गया। इस कार्यक्रम में विश्व शांति हेतु सवा लाख महामंत्र का जाप करवाया गया। कार्यक्रम में ध्वजारोहण कामना सुभाष चंद्र थापर ने किया। इस कार्यक्रम में इंद्र से विधायक एवं मुलाना के प्रभारी राम कुमार कश्यप मुख्यतिथि के रूप में मौजूद रहे। कार्यक्रम में भाजपा के जिलाध्यक्ष मनदीप राणा, पूर्व विधायक राजवीर बराड़ा, जेजेपी के जिलाध्यक्ष मनदीप बोपाराय, मोनिका कालड़ा, जिला परिषद सदस्य दीपिका मोहित शर्मा व सरपंच प्रतिनिधि देवेन्द्र बेनिवाल विशिष्ट अतिथि के रूप में मौजूद रहे। जैन संत अमन मुनि ने अपने प्रवचनों में कहा कि आचार्य सम्राट शिव मुनि का संपूर्ण जीवन वैराग्य, तप, आत्मज्ञान व ध्यान पर आधारित है। उन्होंने जैन धर्म के 5 महाव्रतों - अहिंसा, सत्य, अस्तेय, ब्रह्मचर्य और अपरिग्रह को जीवन में आत्मसात कर पूरी श्रमण परंपरा को दिशा दी। उनके नेतृत्व में 1350 से अधिक साधु-साधवियों धर्मप्रचार व संयम साधना में रत हैं।

कार्यक्रम में विरट शांति हेतु सवा लाख महामंत्र का जाप करवाया गया, कार्यक्रम में ध्वजारोहण कामना सुभाष चंद्र थापर ने किया, रविन्द्र मुनि का जन्म 6 मई 1962 को सदर बाजार दिल्ली में हुआ



मुलाना। जैन मुनियों को सम्मानित करते हुए व मौजूद संगत



उपाध्याय रविन्द्र मुनि के समाज सुधार कार्यों की सराहना

जैन संत अमन मुनि ने कहा कि उपाध्याय रविन्द्र मुनि का जन्म 6 मई 1962 को सदर बाजार दिल्ली में हुआ। सन 1978 में विजय दशमी के दिन उन्होंने दीक्षा ग्रहण की। उन्होंने कहा कि रविन्द्र मुनि समाज के अनेक कार्य अपनी निर्मल प्रज्ञा से संपन्न करते हैं। संघ एकता की प्रेरणा व समाज सुधार के कार्य में लगातार प्रयासरत रहते हैं। कार्यक्रम में अतिथियों को स्मृति चिह्न देकर सम्मानित किया गया। इस अवसर पर एसएस जैन सभा के प्रधान रोहित जैन, कोषाध्यक्ष प्रदीप जैन, महासचिव सुभाष जैन, प्रमोद गर्ग, अनिल जैन, दिनेश सैनी, संजीव खटगड़, दिवेश गर्ग, जगजीत सिंह, भाजपा के मंडल प्रधान नीरज शर्मा, नरेश शर्मा, लाम सिंह, मूपिंदर रहल, सतीश राणा, विपिन चंद्रपाल सहित हिमाचल, उत्तरप्रदेश, दिल्ली व हरियाणा से काफी संख्या में श्रद्धालु मौजूद रहे।

- रविन्द्र मुनि समाज के अनेक कार्य अपनी निर्मल प्रज्ञा से संपन्न करते हैं।
- संघ एकता की प्रेरणा व समाज सुधार के कार्य में लगातार प्रयासरत रहते हैं।

कार्यक्रम में जैन संतों को मिली उपाधि

इस कार्यक्रम में इंद्र से विधायक मुख्यतिथि रामकुमार कश्यप का नेतृत्व हुआ। इस कार्यक्रम में बच्चों द्वारा विभिन्न सांस्कृतिक कार्यक्रमों की प्रस्तुति दी गई। इस कार्यक्रम में बच्चों द्वारा झांसी की रानी के जीवन पर प्रस्तुत की गई लघु नाटिका को श्रद्धालुओं ने जमकर सराहा। वहीं बच्चों द्वारा बेटी बचाओ, बेटी पढ़ाओ व मोबाइल बुरी बला है और आज उन्हें भी इस महाजाप

में भाग लेने का सौभाग्य हासिल हुआ। इस कार्यक्रम में बच्चों द्वारा विभिन्न सांस्कृतिक कार्यक्रमों की प्रस्तुति दी गई। इस कार्यक्रम में बच्चों द्वारा झांसी की रानी के जीवन पर प्रस्तुत की गई लघु नाटिका को श्रद्धालुओं ने जमकर सराहा। वहीं बच्चों द्वारा बेटी बचाओ, बेटी पढ़ाओ व मोबाइल बुरी बला है और आज उन्हें भी इस महाजाप

आईटीआई होली का दीक्षांत समारोह संपन्न मेधावी छात्रों के साथ शिक्षकों को भी मिला सम्मान

हरिभूमि न्यूज ॥ बराड़ा

राजकीय औद्योगिक प्रशिक्षण संस्थान एट होली में सत्र 2023-25 एवं 2024-25 के छात्र-छात्राओं के लिए भव्य दीक्षांत समारोह का आयोजन किया गया। कार्यक्रम की अध्यक्षता संस्थान के प्रधानाचार्य अश्वनी शर्मा ने की, जबकि कार्यक्रम में मुख्य अतिथि के रूप में कमल सैनी ने शिरकत की। सैनी ने सभी उत्तीर्ण छात्र-छात्राओं को शुभकामनाएं देते हुए उन्हें प्रमाणपत्र वितरित किए। उन्होंने कहा कि कौशल विकास इस युग की सबसे बड़ी आवश्यकता है। प्रशिक्षित युवा देश के विकास में अहम भूमिका निभा रहे हैं। इस अवसर पर संस्थान में प्रथम, द्वितीय एवं तृतीय स्थान प्राप्त करने वाले छात्र-छात्राओं को विशेष रूप से सम्मानित किया गया। कार्यक्रम के दौरान सेवा पखवाड़े में उत्कृष्ट कार्य करने के लिए धर्मपाल तथा प्लेसमेंट शाखा में बेहतर कार्य करने के लिए मिलन अग्रवाल को सम्मानित किया गया।



बराड़ा। कार्यक्रम में स्टूडेंट्स को सम्मानित करते हुए मुख्यतिथि।

कोपा प्रशिक्षुओं को मिला सम्मान

इसी प्रकार कोपा व्यवसाय की अनुदेशिका गुलशन देवी को भी उनके निर्देशन में छात्रों द्वारा उत्कृष्ट प्रदर्शन हेतु विशेष सम्मान प्रदान किया गया। सैनी ने घोषणा की कि उनके संस्थान में कोपा ट्रेड के दो छात्र-छात्राओं को नियुक्त किया जाएगा। इस दौरान विद्वान भवन, नई दिल्ली से प्रधानमंत्री नरेंद्र मोदी के कौशल दीक्षांत समारोह के लाइव प्रसारण को भी संस्थान में उपस्थित सभी प्रशिक्षुओं, अनुदेशकों एवं कर्मचारियों ने बड़े उत्साह से देखा।

साधकों ने भक्ति रस में डूबकर किया योग

- संत रविदास जयंती पर सभी साधकों ने किया माल्यापण

हरिभूमि न्यूज ॥ नारायणगढ़

भारतीय योग संस्थानद्वारा संत शिरोमणि गुरु रविदास जयंती को बड़े ही हार्दिकता और श्रद्धा के साथ मनाया गया। संत शिरोमणि गुरु रविदास की जयंती के उपलक्ष्य में रविवार को सभी योग साधकों ने उनके भजनों पर योग किया। भक्तिरस से भरे दिन भजनों से योग कक्षा का माहौल भक्तिमय हो गया। जय गुरु देव, गुरु रविदास मेरे मन बस गया, हे गुरु देव प्रणाम आपके चरणों में आदि भजनों से पूरा वातावरण भक्तिमय हो गया। संस्थान के जोन प्रधान



नारायणगढ़। संत रविदास महाराज के चित्र पर माल्यापण करते संस्थान के साधक।

संजय धीमान और केंद्र प्रमुख प्रमुख सदस्य रेखा, मनोज राजेश शर्मा ने सभी को संत गुरु रविदास की जयंती की शुभकामनाएं दीं। संस्थान के

विशाल भगवती जागरण में जमकर झूमे श्रद्धालु

हरिभूमि न्यूज ॥ बराड़ा

शिव सेवा मंडल सिंहपुरा द्वारा हर वर्ष की भांति इस वर्ष भी धार्मिक और सामाजिक परंपरा को आगे बढ़ाते 11वां विशाल मां भगवती जागरण का आयोजन बड़े धूमधाम और श्रद्धा के साथ किया गया। कार्यक्रम में बतौर

- शिव सेवा मंडल सिंहपुरा की ओर से आयोजित किया भगवती जागरण

मुख्य अतिथि नगरपालिका चेयरमैन रजत मलिक और समाजसेवी वैभव हरिगल पहुंचे। दोनों अतिथियों ने पीडित दीपक शास्त्री के पूजन उपरांत मां भगवती की ज्योत प्रचलित कर माता रानी का आशीर्वाद प्राप्त किया। कार्यक्रम में पहुंचे अतिथियों को शिव सेवा मंडल की ओर से मां का स्वरूप देकर सम्मानित किया गया। आयोजक लक्की भराड़ा ने बताया कि मां भगवती की ज्योत ज्वाला जी से ढोल-नगाड़ों और शोभा यात्रा के साथ मुख्य बाजार होते हुए सिंहपुरा कॉलोनी लाई गई। कॉलोनी में शिव सेवा मंडल के सदस्यों व वार्ड की महिलाओं ने नाच-गाकर मां की ज्योत का स्वागत किया। श्रद्धालुओं के लिए रात्रि में अटूट भंडारे का भी आयोजन किया गया। जागरण में माता रानी का दरबार देखने योग्य था। पटियाला के प्रसिद्ध भजन गायक कृष्ण बावरे और उनके ग्रुप ने महामाई के भजनों से वातावरण को भक्तिमय बना दिया।



कार्यक्रम में ये रहे मौजूद

भक्त्य झाकियों ने भी संगत का मन मोह लिया, जिन्हें देखने के लिए श्रद्धालुओं में भारी उत्साह देखा गया। कार्यक्रम के दौरान जागृति सेवा ट्रस्ट के संस्थापक डॉ. कुलदीप शर्मा ने शिव सेवा मंडल के सदस्यों को धार्मिक कार्यों में सक्रिय भागीदारी के लिए सम्मानित किया। इस अवसर पर शिव सेवा मंडल के सदस्य अरोड़ा, अरुण ओबेरॉय, गगन, रिशु मदान, रोहित भराड़ा, राजू, कानल, पवन मदान, सक्की, राहुल छाबड़ा, साहिल, पंकज समरवाल, पार्षद विजय छाबड़ा, प्रदीप पावाल, विनय शर्मा, पारस शर्मा, मानिक और जनजाति सिंह वासन ने अपनी जिम्मेदारियों का बखूबी निर्वहन करते हुए मां भगवती जागरण को सफलतापूर्वक संपन्न कराया।

21 को दीपावली, 22 को होगी गोवर्धन पूजा

हरिभूमि न्यूज ॥ अंबाला

करें योग रहें निरोग

बता दें कि भारतीय योग संस्थान न केवल योग अभ्यास को बढ़ावा देता है बल्कि भारतीय संस्कृति से जुड़े विभिन्न कार्यक्रमों व तीज एवं त्योहारों को भी उत्साहपूर्वक मनाता है। जिससे समाज में आपसी प्रेम और भाईचारे बढ़ता है। इस अवसर पर जॉन प्रधान संजय धीमान ने बताया कि भारतीय योग संस्थान की निःशुल्क योग कक्षाएं प्रतिदिन आहलूवाल्या धर्मशाला में संचालित की जाती हैं। सुबह- 5:00 बजे से 6:00 बजे तक तथा शाम-4:00 बजे से 5:00 बजे तक। उन्होंने नगरवासियों से आग्रह किया कि वे इन कक्षाओं में भाग लें और योग के माध्यम से अपने स्वास्थ्य को लाम पहुंचाएं।

सनातन धर्म पुरोहित मंडल के सदस्यों की मीटिंग प्रधान पीडित संजीव मुद्गल की अध्यक्षता में अंबाला शहर के मंडल टाउन स्थित परशुराम भवन में संपन्न हुई। इसमें मुख्य विषय दीपावली एवं अन्य त्योहारों का निर्णय सर्वसम्मति से लिया गया। विशेषतौर पर दीपावली 21 अक्टूबर 2025 दिन मंगलवार को मनाई जाएगी। अन्य पर्व करवा चौथ 10 अक्टूबर 2025 शुक्रवार, अहोई अष्टमी व्रत 13 अक्टूबर 2025 सोमवार, धन त्रयोदशी 19 अक्टूबर 2025 रविवार, गोवर्धन पूजा 22 अक्टूबर 2025 बुधवार और भाई दूज 23 अक्टूबर 2025 को मनाने का निर्णय लिया गया है।



अंबाला। मीटिंग में मौजूद पुरोहित मंडल के सदस्य।

ये रहे मौजूद

अंबाला शहर के विद्वान बाहमण पीडित तिलक राज शर्मा, पीडित नरेश शास्त्री, पीडित धर्मपाल शास्त्री, पीडित अमित कालिया, पीडित दिनेश शास्त्री, पीडित गोविंद शास्त्री, पीडित दीपक मुद्गल, पीडित प्रवीण कालिया, पीडित सुरेश ओझा, पीडित रविंद्र तिवारी, पीडित रजनीश, पीडित राम प्रकाश, पीडित संदीप शर्मा, पीडित शिव शर्मा, पीडित तिलक राज ओझा विद्वानों ने अपने आशीर्वाद के साथ समस्त समाज के कल्याण हेतु प्रभु चरणों में हनुमान चालीसा का पाठ करके मीटिंग का शुभारंभ किया। साथ ही समाज में फैलाई जाने वाली क्रांतियों की ओर ध्यान न देकर सनातन धर्म के प्रमुख त्योहारों को मनाने के लिए अपनी शुभकामनाएं दीं।

पंचकुला के हंसराज पब्लिक स्कूल की टीम ने दूसरा स्थान हासिल किया

लॉन टेनिस में अंडर 14 गर्ल्स के खिताब पर पुलिस डीएवी स्कूल का कब्जा

हरिभूमि न्यूज ॥ अंबाला

अंबाला शहर के पुलिस डीएवी स्कूल में चल रहे डीएवी स्पोर्ट्स टूर्नामेंट का रविवार को समापन हो गया। इस टूर्नामेंट की अध्यक्षता पुलिस डीएवी पब्लिक स्कूल के प्रिंसिपल एवं असिस्टेंट रीजनल ऑफिसर, हरियाणा जोन डॉ. विकास कोहली ने की। उन्होंने बताया कि यह प्रतियोगिता डीएवी संस्थाओं के प्रधान आर्य रत्न पदमश्री डॉ. पूनम सूरी के मार्गदर्शन में बच्चों के सर्वांगीण विकास के लिये देशभर में कराई जाती है। इस प्रतियोगिता में राज्य के विभिन्न डीएवी स्कूलों के 500 खिलाड़ियों ने भाग लिया।

इसमें लड़के व लड़कियों के विभिन्न आयुवर्ग के मुकाबले करवाए गए। कोहली ने सभी विद्यार्थियों का उत्साह वर्धन करते हुए कहा कि खेल खिलाड़ी के जीवन में संयम व अनुशासन बढ़ाते हैं जो कि एक मनुष्य के एकाग्रता व आत्मविश्वास के लिए अति आवश्यक है। सभी खिलाड़ियों ने पूरी खेल भावना के साथ इस स्पोर्ट्स टूर्नामेंट में भाग लिया। टूर्नामेंट में कड़े मुकाबले के बीच सभी मैच संपन्न हुए। उन्होंने बच्चों की खेलों में हिस्सा लेने पर प्रशंसा की व स्वर्ण, रजत व कांस्य पदक विजेताओं को बधाई दी। इनमें जो खिलाड़ी विजेता रहे हैं वो आगे नेशनल लेवल पर प्रदेश का प्रतिनिधित्व करेंगे।



अंबाला। विजेता खिलाड़ियों मंडल व ट्रॉफी के साथ सम्मानित करते आयोजक।

दूसरे दिन सेमीफाइनल और फाइनल मुकाबले हुए

खेल के दूसरे दिन इस टूर्नामेंट में लॉन टेनिस के सेमीफाइनल और फाइनल मुकाबले हुए। अंतिम दिन लॉन टेनिस अंडर 14 गर्ल्स में मेजबान पुलिस डीएवी स्कूल ने बाजी मारी। दूसरा स्थान पंचकुला के हंसराज पब्लिक स्कूल व तीसरा सिगन जॉर्ड के डीएवी सेंटिनल पब्लिक स्कूल को मिला। लड़कियों के अंडर 19 आयु वर्ग में गुरुग्राम के डीएवी पब्लिक स्कूल की टीम विजेता बनी। लड़कों के डीएवी सेंटिनल पब्लिक स्कूल की टीम दूसरे व मेजबान पुलिस डीएवी स्कूल की टीम तीसरे स्थान पर रही। लड़कियों की अंडर 17 प्रतियोगिता में गुरुग्राम के डीएवी पब्लिक स्कूल ने बाजी मारी। दूसरे स्थान पर कुरुक्षेत्र के डीएवी पब्लिक स्कूल की टीम रही। लड़कों के अंडर 17 में लॉन टेनिस का खिताब फरीदाबाद के डीएवी पब्लिक स्कूल ने हासिल किया। मेजबान पुलिस डीएवी पब्लिक स्कूल दूसरे स्थान पर रहा। लड़कों के अंडर 19 आयुवर्ग का खिताब भी फरीदाबाद के डीएवी पब्लिक स्कूल की टीम ने जीता जबकि गुरुग्राम के डीएवी पब्लिक स्कूल दूसरे स्थान पर रहा।

डीसी बोले, फसल अवशेष जलाने वालों के खिलाफ होगी सख्त कार्रवाई

पराली प्रबंधन को आमदनी का साधन बनाएं किसान

हरिभूमि न्यूज ॥ अंबाला

- लोगों को सरकार की योजनाओं के बारे में किया जा रहा जागरूक

पराली बनेगी किसानों की आय

उपायुक्त ने किसानों से अपील की कि वे पराली को बोझ नहीं बल्कि अवसर समझें और इसका प्रबंधन कर इसे आय का स्रोत बनाएं। फसल अवशेष प्रबंधन करने पर किसानों को विभाग द्वारा 12 सौ रुपये प्रति एकड़ पोस्टहाइल राशि प्रदान की जाती है। उन्होंने कहा कि जागरूक किसान न केवल अपनी आय बढ़ा सकते हैं बल्कि दूसरों के लिए प्रेरणा स्रोत भी बन सकते हैं। उन्होंने कहा कि प्रशासन का लक्ष्य है कि इस सीजन में पराली जलाने की घटनाओं पर पूरी तरह अंकुश लगाया जाए। इस अवसर पर कृषि एवं किसान कल्याण विभाग के उपनिदेशक डॉ. जसविंदर सिंह ने बताया कि विभागीय अधिकारी गांवों में शिबिर आयोजित कर किसानों को पराली प्रबंधन के लाभ और ब्यावहारिक उपयोग के बारे में विस्तार से जानकारी दे रहे हैं। उपायुक्त ने बताया कि कृषि एवं किसान कल्याण विभाग अंबाला शहर में स्थापित कमरा नंबर 17 को कंट्रोल रूम बनाया गया है। इसके अलावा पराली जलाने जैसी घटनाओं बारे जानकारी एवं शिकायत भी दी जा सकती है।

उपायुक्त अजय सिंह तोमर ने किसानों से आह्वान किया है कि वे धान कटाई के बाद बचने वाले फसल अवशेष (पराली) को जलाने की बजाय इसका वैज्ञानिक तरीके से प्रबंधन कर अपनी आय को बढ़ाएं। उन्होंने कहा कि पराली को जलाना न केवल भूमि की उर्वरा शक्ति को नष्ट करता है, बल्कि वायु प्रदूषण फैलाकर मानव स्वास्थ्य और पर्यावरण के लिए भी गंभीर खतरा पैदा करता है। उन्होंने कहा कि जिला प्रशासन द्वारा पराली प्रबंधन को लेकर व्यापक स्तर पर कार्य किया जा रहा है। कृषि विभाग के साथ-साथ अन्य विभागों के अधिकारी व कर्मचारी गांव-गांव जाकर किसानों को सरकार द्वारा दी जा रही योजनाओं, प्रोत्साहन राशि तथा आधुनिक तकनीकों के बारे में जानकारी दे रहे हैं। इसके अलावा जिला सूचना एवं जनसंपर्क विभाग के विभागीय अफसर जिला भी प्रचार-प्रसार कार्यक्रमों के जरिए भी गांव-गांव जाकर लोगों को सरकार की जनकल्याणकारी योजनाओं बारे व किसानों को फसल अवशेष प्रबंधन और पराली जलाने के दुष्प्रभावों बारे भी जानकारी दी जा रही है। उन्होंने स्पष्ट किया कि यदि कोई किसान पराली जलाते हुए पाया गया तो उसके खिलाफ निमानुसार सख्त कार्रवाई की जाएगी।